

КР Өкмөтүнө караштуу  
Интеллектуалдык менчик жана  
инновациялар мамлекеттик  
кызматынын Илимий-техникалык  
кеңешинин 2019-жылдын 20-  
сентябрындагы №6 чечими менен  
жактырылган

КР Өкмөтүнө караштуу  
Интеллектуалдык менчик жана  
инновациялар мамлекеттик  
кызматынын алдындагы  
Интеллектуалдык менчик  
мамлекеттик фондунун 2019-жылдын  
14-ноябрындагы №50 буйругу менен  
бекитилген

## **“7 жаш автор” республикалык адабий конкурсун өткөрүү жөнүндө ЖОБО**

### **1. Жалпы жоболор**

1.1 Кыргыз Республикасынын Өкмөтүнө караштуу Интеллектуалдык менчик жана инновациялар мамлекеттик кызматы тарабынан өткөрүлүп жаткан “7 жаш автор” республикалык адабий конкурсун өткөрүү жөнүндө Жобо Кыргыз Республикасынын “Автордук укук жана чектеш укуктар жөнүндө” Мыйзамына, Кыргыз Республикасынын Өкмөтүнүн 2017-жылдын 28-февралындагы №126 токтому менен бекитилген Кыргыз Республикасынын Өкмөтүнө караштуу Интеллектуалдык менчик жана инновациялар мамлекеттик кызматы жөнүндө Жобого, Кыргызпатенттин 2019-жылдын 1-мартындагы №50 буйругу менен бекеитилген Интеллектуалдык менчик мамлекеттик фонду жөнүндө Жобого, Кыргыз Республикасынын Өкмөтүнүн 2019-жылдын 6-мартындагы №105 токтому менен бекитилген Кыргыз Республикасында ойлоп табуучулук жана чыгармачылык ишке шыктандыруу жөнүндө Жобого жана Кыргыз Республикасынын Өкмөтүнүн 2017-жылдын 6-июлундагы №424 токтому менен бекитилген 2017-2021-жылдарда Кыргыз Республикасында интеллектуалдык менчикти өнүктүрүүнүн Мамлекеттик программасына ылайык иштелип чыккан.

1.2 Конкурс жөнүндө Жобо (мындан ары – Жобо) конкурсту өткөрүүнүн тартибин жана шартын аныктай турган документ болуп эсептелет, ошондой эле Конкурсту уюштуруучулар менен Катышуучулардын ортосундагы өз ара мамилелердин жалпы эрежелерин аныктайт.

1.3. Конкурсту өткөрүү жана уюштуруу жалпыга жеткиликтүү болуусуна, инсандын эркин өнүгүүсүнө, Конкурсун катышуучуларынын кызыкчылыгын жана укугун коргоого негизделген.

1.4. Конкурс республикалык болуп эсептелет.

### **2. Терминдер жана аныктамалар**

<b>Өтүнмө</b>	Жободо белгиленгендей (№1 тиркеме) “7 жаш автор” республикалык адабий конкурсун (мындан ары – Конкурс) катышууга өтүнмө толтурулгандан кийин чыгармачылык иши менен бирге Кыргызпатентке жөнөтүлөт.
<b>Уюштуруучу жана ыйгарым укуктуу орган</b>	Кыргыз Республикасынын Өкмөтүнө караштуу Интеллектуалдык менчик жана инновациялар мамлекеттик кызматы (мындан ары – Кыргызпатент)

<b>Конкурстун катчылыгы</b>	Интеллектуалдык менчик мамлекеттик фонду (мындан ары – ИМ мамфонду )
<b>Конкурстун өнөктөштөрү</b>	Кыргыз Республикасынын Улуттук жазуучулар союзу, Эл аралык “Нурборбор” чыгармачылык академиясы, Кыргыз Республикасындагы адабий клуб жана бирикмелер.
<b>Конкурстун катышуучулары</b>	Конкурска 18- 45 жашка чейинки таланттуу жаштар поэзия, проза, драматургия багыты боюнча катыша алат.
<b>Калыстар тобу</b>	Калыстар тобунун курамы уюштуруучулар тарабынан аныкталат. Калыстар тобунун мүчөлөрү ишке кайтарымызсыз негизде тартылат жана Жобонун №2 тиркемесине ылайык, долбоорлорду баалайт.
<b>Конкурстун жеңүүчүсү</b>	Конкурстун жыйынтыгында 7 жеңүүчү аныкталып, алардын чыгармалары Уюштуруучулар тарабынан басылып чыгарылат. Нускасы жана саны Уюштуруучулар тарабынан аныкталып, ар бир жеңүүчүгө китеп тапшырылат. Жеңүүчүлөрдүн иштери Кыргызпатенттин жана ИМ мамфонддун расмий сайттарына жайгаштырылат.

### 3. Негизги жоболор

<b>3.1</b>	<b>Конкурстун максаты</b>	<ul style="list-style-type: none"> <li>-Кыргыз Республикасында жаш авторлордун талантынын ачылышы үчүн жагымдуу шарт түзүү, чыгармачылык ишмердүүлүгүн андан ары өнүктүрүүгө өбөлгө түзүү жана көмөк көрсөтүү;</li> <li>-Кыргызстандагы жаш авторлордун мыкты чыгармаларын аныктоо жана жайылтуу;</li> <li>-Конкурстун катышуучуларынын кесипкөйлүүлүк чеберчилигин арттыруу;</li> <li>-Жаш авторлордун чыгармачылыгына коомчулуктун көңүлүн буруу;</li> <li>-Балдар жана жаштарды чыгармачылык процеске тартуу менен элибиздин улуттук маданият жана руханий байлыгынын адеп-ахлактык негиздерин өздөштүрүүгө багыттоо.</li> </ul>
<b>3.2</b>	<b>Конкурстун уюштуруучусу</b>	<p>Камсыз кылат:</p> <ul style="list-style-type: none"> <li>-Бардык катышуучулары үчүн бирдей шартты түзүп берет;</li> <li>-Конкурсту өткөрүүдө ачык-айкындуулук;</li> <li>-Конкурстун жыйынтыгы жөнүндө маалыматты расмий жарыялоодон мурда тартууга жол бербөө.</li> </ul> <p>Конкурстун уюштуруучусу Жобого ылайык, сынакты жокко чыгарууга укуктуу жана Катышуучуларга Кыргызпатенттин жана ИМ мамфонддун расмий сайтына жарыялоо аркылуу маалымдайт.</p>
<b>3.3</b>	<b>Конкурстун иштерине талаптар</b>	<p>Чыгармачылык иштер Word тексттик редакторунда Times New Roman шрифтинде, 14 көлөмдүк бирдигинде, бирдиктүү интервалда А4 форматындагы ак кагазга даярдалган 250 барактан ашпашы керек. Чыгармачылык иштин ар бир барагынын чет тарабы 20 мм, ар бир тексттин абзацы абзацтык аралык боюнча 10 мм болуусу керек. Конкурстун катышуучусунун чыгармасына байланыштуу сын, ой-пикир колдоого алынат.</p>
<b>3.4</b>	<b>Конкурсту ишке ашыруу мөөнөтү</b>	Конкурс эки жылда бир өткөрүлөт жана мөөнөтүн Уюштуруучулар аныктайт.
<b>3.5</b>	<b>Конкурс өтө турган жер</b>	Бишкек шаары

#### 4. Конкурсту өткөрүүнүн тартиби

4.1	Өтүнмөлөрдү кабыл алуу	<p>Катчылык маалыматтык-жарнамалык иштерди жүргүзөт. Конкурска катышуу үчүн Жобонун №1 тиркемесине ылайык, Өтүнмөнүн формасы толтурулат.</p> <p>Конкурска катышууга өтүнмөнү, чыгармалар кол жазма жана электрондук түрүндөгүсүн, jpg форматында 300 dpi электрондук сүрөтүн жана кыскача өмүр-баянын 720021, Кыргыз Республикасы, Бишкек шаары, Москва көчөсү 62, Кыргызпатент алдындагы интеллектуалдык менчик мамлекеттик фондуна же e-mail: <b>fund@patent.kg</b> дарегине жөнөтүү керек.</p> <p>Байланыш телефону 68-04-71</p> <p>Конкурсту өткөрүү мөөнөтү узартыла турган болсо же башка өзгөрүүлөр кирсе, Катчылык кошумча маалыматты же жаңы шарттарын Кыргызпатенттин <a href="http://patent.gov.kg/">http://patent.gov.kg/</a> жана ИМ мамфонддун <a href="http://fund.patent.kg/">http://fund.patent.kg/</a> расмий сайттарына жарыялайт.</p> <p>Конкурска төмөндөгү чыгармалар катыштырылбайт жана каралбайт:</p> <ul style="list-style-type: none"><li>- чала иштелген чыгармалар;</li><li>- өтүнмө каты жок же өтүнмө катка колу коюлбай тапшырылса;</li><li>- чогултуу мөөнөтүнөн кечиксе;</li><li>- сынактын материалдарынын мазмунунда башка авторлордун чыгармалары колдонулса;</li><li>- улуттар аралык, расалык жана диндер ортосунда кастыкты козуткан чыгармалар;</li><li>- саясий мүнөздөгү жана үгүттөөнүн башка түрүн камтыган чыгармалар.</li></ul> <p>Катчылык өтүнмөнүн толук экендигин, ошондой эле сынактык иштердин талапка жооп берерин текшерет, зарыл учурда Конкурска тийиштүү кошумча маалыматты сурайт.</p> <p>Конкурска катышууга өтүнмө берүү бул катышуучунун Жободо көрсөтүлгөн талабы мнечен шарттарына макулдугун билдиргени болуп саналат.</p> <p>Конкурска катышуучулардын тизмеси жана иштери Кыргызпатенттин жана ИМ мамфонддун сайттарына жарыяланат.</p>
4.2	Автордук укук жана конкурстун материалдарын андан ары колдонуу	<p>Автор жеке мүлктүк эмес укукка ээ.</p> <p>Мүлктүк укук Конкурстун уюштуруучуларына өткөрүлүп берилет. Калыстар тобуна сунушталган Конкурстун иштери кайтарылып берилбейт жана рецензияланбайт.</p>
4.3	Конкурстун Калыстар тобу	<p>Калыстар тобу Жободо (№2 Тиркеме) белгиленгендей, добуш берүү механизминде ылайык Конкурстун иштерин баалайт жана жеңүүчүлөрдү аныктайт.</p>

## 5. Калыстар тобунун, катышуучулардын укуктары жана милдеттери

<b>Катышуучулар:</b>	
<b>5.1</b>	Бир автор конкурска 3төн көп эмес аңгеме, бир повесть, бир роман, бир драмалык чыгарма жөнөтө алат.
<b>5.2</b>	Катышуучулар аңгеме, повесть, роман, поэтикалык жана драмалык чыгармаларын сунуштайт алат.
<b>5.3</b>	Катышуучулар сынакка катышуу үчүн өтүнмөнү толтурууда так маалыматтарды көрсөтүүгө милдеттүү.
<b>5.4</b>	Конкурска авторлор Жобо менен таанышып чыгып, ага макул болгондон кийин өз алдынча жана өз эрки менен катышат.
<b>5.5</b>	Авторлор Конкурска катышуу максатында өздөрүнүн жеке маалыматтарын колдонууга макулдугун берет, анын ичинен аты-жөнүн, телефонунун номерин жана электрондук почтасынын дарегин. Жеке маалыматтын коопсуздук чараларына кепилдик берген Катчылыкка Конкурсту өткөрүү максатында калемгерлер жеке маалыматын чогултууга, сактоого, колдонууга, иштеп чыгууга жана жайылтууга макулдугун ырастайт. Катышуучулар үчүнчү жактын укуктарын бузбай турганына кепилдик беришет.
<b>5.6</b>	Катышуучулар автордук укукту бузгандыгы үчүн Кыргыз Республикасынын мыйзамдарына ылайык, жарандык-укуктук жоопкерчиликке тартылышат.

<b>Калыстар тобу:</b>	
<b>5.7</b>	Конкурстун катышуучуларынын ишин баалоодо жүктөлгөн милдетине ылайык, ак ниеттүүлүк менен аткаруу.
<b>5.8</b>	Конкурстун жүрүшү жана жыйынтыгы жөнүндө Конкурс аяктаганга чейин мөөнөтүнөн мурда жарыялабоо.
<b>5.9</b>	Жөнөтүлгөн иштер, ошондой эле катышуучулар жөнүндө маалыматтарды интернет жана башка массалык маалымат каражаттарга жайылтпоо.

“7 жаш автор” республикалык адабий конкурсунга катышууга  
ӨТҮНМӨ

Аты-жөнү \_\_\_\_\_

Туулган жылы, айы, күнү \_\_\_\_\_  
Паспорту (туулгандыгы жөнүндө күбөлүгү) \_\_\_\_\_

ИНН \_\_\_\_\_  
Окуу жайынын/иштеген жеринин толук аталышы, дареги (индексин көрсөтүү менен), телефон, e-mail: \_\_\_\_\_

Катышуучунун толук үй дареги, почта индексин көрсөтүү жана телефон номери/ e-mail: \_\_\_\_\_

Номинация \_\_\_\_\_

Сунуштаган чыгармасы жана аталышы \_\_\_\_\_

Үчүнчү жактардан же уюмдардан автордук укуктун бузулушу боюнча даттануу же арыз келип түшсө, бүт жоопкерчиликти өз мойнума алам.

Конкурстун шарты менен тааныштым жана макулмун \_\_\_\_\_

Катышуучунун колу \_\_\_\_\_

Жылы, айы, күнү \_\_\_\_\_

**“7 жаш автор” республикалык адабий конкурстун катышуучуларынын ишин  
БААЛОО БАРАКЧАСЫ**

№	Катышуучулардын аты-жөнү	Баалоо чен-белгилери					Жыйынтыгы
		Сюжеттин оригиналдуулугу жана жаңычылдыгы (0-5 упай)	Чыгарманын көркөмдүүлүгү (0-5 упай)	Актуалдуулугу (0-5 балл)	Идеянын оригиналдуулугу (0-5 упай)	Өз алдынча ой жүгүртүүсү (0-5 упай)	
1.							
2.							
3.							
4.							
5.							
6.							
7.							
8.							
9.							
10.							

Калыстар тобунун мүчөсү \_\_\_\_\_

Колу \_\_\_\_\_

Күнү \_\_\_\_\_